

Ichachan 55

1. Zo ge ingkar zuk te Ayhudiyo tep Yesusi kiyang?
-Ga bboydiya ede mar Yesusi shesheko na lich goro de tagiye Yesusi na nise.
2. Zuk te Ferisawi o zo ge ichachan penu de Museyo mar Yesusi sheshek kiyang?
-Ga bboydiya Yesusi sene nen aga Mende Ibaysine de i ke Tuma Woch'o.
-Ga bboydiya Yesusi mu sene ede deshiga geskin so na elega o zo tugi ramango.
-Ga bboydiya zo ge meri ddoy Yesusiyo na ede k'emi Yesusi sheshek.
3. Nyerata elese zo nyebba ge de Mende Ibaysine na Yesusi hinong kiyang?
-Ga bboydiya nyerata mit'isi eli de Tumon budino na Yesusi hinongo.
-Yesusi hin ke nen o zo ge ddoy Tuma so mit'isi eli de Tumoni.
4. Zo ge meri ddoy Yesusi kiyene muy Yesusi bir zo ge al ke dditka gene se'en?
-Tomon o ramang.
5. Dditka ge Yesusi ge al ke tomon o ramango a zo ge tomokuno ko?
-Iyong. Ede ga zo ge al ke maluwa so.

6. Dditka ge Yesusi ge al ke tomon o ramango a zo ge gay pideli shesheko ko?
-Iyong. Ortege ichachan de buytini unto.
 7. Sapte men konang so zo rosh geskin dege na uwang anen?
-Ga Tuma so.
 8. Sapte men konang so zo rosh yebben dege na uwang anen?
-Ga Tuma so.
- Ungoch konang Yesusi konese ichachan ch'uwa

Gezeri Mark'osi 4:1

1-Tolo Yesusi konese ichachan yongo tumu ge gaso. Bboyde zo mer na murdine ortene. Ch'uwa uruk gonggul de i tumu ge teeko tuntok na i bbuwo. Zo muuk ch'uwa al yongo tumu ge gaso.

-Zo bboydiya mero, Yesusi i gonggulo de i tumu ge tunto darmano bbuwa na ichchan zo.

-Yesusi elese zo tudach kon de iajuno.

Gezeri Mark'osi 4:2

2-Nen ichachan ede bboyde ayay ayayo buyto tuday ge iajuno.

-Tudache iajun a katang?

-Tudache iajun ga tudache ichachan zo mante de Tumoni.

-Tudache iajuno lom mante de Tumon tudajo teek.

-Tudache iajuno Yesusi ichachano ga diya:

Gezeri Mark'osi 4:2-9

2-Yesusi ichachano sene:

3-"Shi'it. Mende bbok k'ero hin ke k'ajo du'uy na oguwa.

4-Nen k'ajiyo. Du'u konang konang wala goro ge tunto na shuwa ngun na ddukum na amdo.

5-Du'u ge ayayo wala ddaro tunto bboy de boyo sheshek teek unto. Yongo bboyde boyo ga mich'inda du'u sil shaw.

6-Kiyene muy balgede susa hako, ruri na bboyde jaruwo sheshek unto romoso.

7-Gen wala birindoy keno teek na a silo, birndo ch'uriyese bak na kabara ibbenong.

8-Du'u gen wala boyoy ge matiyo na sildo. Giya ch'uwa sil na ibben kabara. Konang shok kabara jar sizi. Konang shok kabara jar ile. Konang shok kabara balo konang na ibbendaboy."

9-Tolo Yesusi sene: "De nyebbechene iyo, shi'i kishiu."

-Zo ge meri ddoy Yesusi na isha'ar ichachan de Yesusi.

-Kiyene muy zo ichachan dene yepong.

-Nyebba ge diya Yesusi ichachan zo tudajo de iajuno teek.

Gezeri Mark'osi 4:10-12

10-Yesusi o dditka gene bale al ejugowo, ge al ke tomon o ramango o dditka ge ayay enget nyebba de tudaw ge nen eliyi iajo.

11-Yesusi ye'ese na sene: "Ortegu bizingsete Tumon gayen iye na ge al wado yong kelesen iajo.

12-Nyebba ge diya ede orte Tumon ke yamaga na geskin dege Tuma liyok ke isesega. Oren mu or re na tara dege ke tasiga na shien mu ch'uwa shik na ke gayga."

-Yesusi gay ke zo ge meri ichachan dene yepongi.

-Yesusi gay ke zo ge meri ddoy nen bboyde hin ke moy angge zo deshhi na uwangoy.

-Yesusi gay ke zo ge meri ddoy nen bboyde hin basen de achuon sowoy.

-Zo bawdin de Tumono de pudine komache Set'ani liyoko hinong.

-Zo bawdin de Tumono de pudine komache geskinun liyoko hinong.

-Zo bawdin de Tumono de pudine komache resedun liyoko hinong.

-Zo ngun orte Yesusi bboyde hin angge achuono sowo.

-Zo hin angge achuono so na Yesusi gaydo.

-Yesusi gay na konese ke ichachan zo tuda ge iajuno teeki.

-Yesusi gay na rosh eli de Tumon tuda ge iajuno teek.

-Zo ge eli de Tumon yepongo a shik tuda ge ilajuno gay mante de Tumon na uwang.

-Kiyene muy zo ge yep eli de Tumono a shik tuda ge iajuno gay mante de Tumon sheshek na uwado.

-Yesusi hin ke ichachan zo ge yep ele dene soy.

-Tuma ichachan zo ge yep eli dene sowo.

-Mende eli de Tumon yepongo, Tuma men dongo ichachanong.

-Mende eli de Tumon yepongo, remes komache Set'ani teek ch'olo.

-Zo bboydiya tudache iajuno ddulesengo, Yesusi elesedo.

Gezeri Mark'osi 4:13-14

13-Yesusi enget ede na sene: “Edu iachiya ddulagongongi. Ge ayayo muuk ch'uwa ddulagong na gayo niye?

14-Mende k'ajine k'aji penu de Tumon.”

-Mende k'ajine yene ke mende ichachan zo eli de Tumono.

-Iajo teek, du'u ge sheo yene ke eli de Tumono.

-Tuma hin ke zo ichachan eli dene na zo gay mante de Tumoni.

-Zo ge ichachan zo eli de Tumono yene ke mende k'ajine na k'aji du'ute Tumon de sheo tara ge de zowon teeko.

-Nohi ga mende ka'ji du'ute Tumon de sheoy.

-Muse mu ga mende k'aji du'ute Tumon de sheoy.

-K'oma ge Tumon muuk ga zo ge k'aji du'ute Tumon de sheoy.

-Du'ute sheo ga eli de Tumon.

-Yene ke boyo ga bbich bbicho, tara ge zowon mu ga bbich bbich.

-Du'ute Tumon de sheo hin ke sil yecha muuki.

-Kiyene muy sil yecha muuk na uwang.

-Du'te Tumon sil yecha muuk na uwang kiyang?

-Ga bboydiya sil tara ge de zowon muuk na uwango.

-Boyo konang ga boyo de i ke goro.

Gezeri Mark'osi 4:15

15-Yesusi sene: “Zo gen yene ke du'u ge wala goro giyo na zo shik penu guruwo. Yongo shaw guru Set'ani kun na dda penu de enga k'ajine ortege teeko na koye liyok.”

-Men kon k'aji gachit goro ge na du'u sildo ko?

-Silong kiyang?

-Ga bboydiya goro ga ddali na men dongo mu goro ane kobbokongo.

-Goro ga ddali na du'u mu ddul boyok teek na uwang.

-Na du'u al goro ge tunto duru.

-Iach konang ga diya:

-Men kon tey weyda na du'u konang konang wala goro ge.

-Weyda ge al goro giyo sildo ko?

-Silong kiyang?

-Silong bboydiya boyo ga ddali na weyad ddul boyok teek na

uwango.

-Kungkulana o shuwa mu ngun na amdo.

-Yesusi sene tara ge zow gen yene ke boyo de i ke goro.

-Zo gongo shik eli de Tumon na hinong.

-Zo gongo hin gortege so.

-Zo gongo hin tasi dege so.

-Zo gongo yebben dege mu unto.

-Zo gongo yel dambi de iyeruno na ch'op bena o bena na eli de Tumon hinong.

-Ga bboydiya Set'ani dda eli de Tumon ortege liyoko.

-Zo gongo yep eli de Tumon na uwang.

-Sabo Tuma ane ma ge mero kisongo,

-Nohi elese zo eli de Tumon ch'olo.

-Nohi elese zo eli de Tumon bergan balo konang o jar ramang.

-Na Tuma hin ke zo tach gortege na yep Tuma soy.

-Kiyene muy tara de zowon yene ke boyo de i ke goro na ddal sheshek na yep Tuma na uwang.

- Na Tuma koye zo gongo muuk ddok.
- Zo shik eli de Tumon na Set'ani hinong.
- Set'ani dda eli de Tumon orte zowon liyok.
- Set'ani dda eli de Tumon orte zowon liyok na zo reso.
- Set'ani hin ke zo muuk resi.
- Yesusi mu sene tara de zow gen yene ke boyo de i ke ddaro.

Gezeri Mark'osi 4:16-17

- 16-Yesusi sene: “Du’u ge k’ajine ddaro tunto yene ke zo ge shik penu de Tumon na dda arshiyo shaw guruyo.
- 17-Kiyene muy jaruwo unto na al ungo mich'inda sowo. Nyebba ge de penu ge diya Tumono kichi o push push woch'iyese, imak penu de Tumon shaw guru.”

- Boyo de i ke ddaro, edu gayodo ko?
- Boyo al tunto na zo tasi ke boyo aga sheiday.
- Kiyene muy boyoy teek bbuwo ga ddar.
- Yesusi sene tara de zow gen yene ke ddar.
- Zo gongo shik eli de Tumon na tasi ke yepka Tumay.
- Kiyene muy ede eli de Tumon yepong.
- Yebben dege mu unto.

- Ortege tunto ede tasi ke yepka Tumay.
- Kiyene muy tara dege teek ddal sheshek na iach ddar.
- Zo gongo tasi ke yepka Tumay kiyene muy,
- Kichi a wochi'yese ede, ede oyse Tuma bak shaw.
- Nyerata mu a bont'i ede, ede oyse Tuma bak shaw.
- Push push a woch'iyese ede, ede oyse Tuma bak shaw.
- Na yebben dege unto.
- Yesusi mu sene tara de zow gen yene ke boyo de birendo ulupo.

Gezeri Mark'osi 4:18-19

- 18-Yesusi sene: “Du’u ge k’ajine birendoy teeko gomoyo yene ke zo ge zhik penu de Tumono.
- 19-Kiyene muy tasi de anggu ge al ba ge teeko o yelen de tomokun o k'aro de anggu ge ayayo muuk am tara dege na ch'uriyese penu de Tumono bak. Nyebba ge diya ch'uwa kabara ibbenong.”
- Yesusi sene tara de zow gen yene ke boyo de birendo ulupo.
- Ede mu shik eli de Tumon na tasi ke yepka Tumay.

-Kiyene muy k'aro de anggu ge ayayo k'en eli de Tumon tuntok.

-K'aro de anggu ge ayayo ch'uriyese yebben dege bak.

-Zo gongo ortege teek tasi ke yepka Tumay.

-Kiyene muy yebben dege unto.

-Zo gongo tasi ke ddoy gorte Tumon o goro de ayay mu na uwa,

-Kiyene muy ede ddoy goriyo ramang na uwang.

-Zo gongo tasi ke ddoy eli de Tumon o tasi dege mu na uwa,

-Kiyene muy mende shok goriyo ramang na uwa unto.

-Zo gongo tasi ke yep Tuma o nyerata mu na uwa,

-Kiyene muy mende shok goriyo ramang na uwang unto.

-Zo gongo tasi ke yep Tuma na yel tomokege mu na uwa,

-Kiyene muy mende shok goriyo ramang na uwang unto.

-Orte zow gongo k'aro de tomokun k'en eli de Tumon tuntok.

-Orte zow gongo k'aro de geskinun k'en eli de Tumon tuntok.

-Orte zow gongo k'aro de anggu giya k'en eli de Tumon

tuntok.

-Na yebben dege unto.

-Yesusi mu sene tara de zow gen yene ke boyo de matiyo.

Gezeri Mark'osi 4:20

20-Yesusi sene: "Du'u ge k'ajine boyoy ge matiyo gomoyo yene ke zo ge shik penu de Tumono na dda na tasiyo, ki ke metiyene muy. Konang ibben kabara jar sizi. Konang ibben kabara jar ile. Konang ibben kabara balo konang."

-Zo konang konang ge shik eli de Tumon na yep Tuma soy ale.

-Zo gongo gay ke deshi geskini na hin Mende Ibaysine.

-Zo gongo gay ke k'at'isi de Tumon nyebba ge de geskinun muuk ga reseti

-Na hin Mende Ibaysine.

-Zo gongo gay ke Set'ani ga komorute gesi na hin komorute shei.

-Zo gongo gay ke ede ibaysi saptege ejugo na uwangi.

-Zo gongo yep Tuma so.

-Tara degu iach goyo de?